

காலையும் மாலையும் எவ்வேளையும்
கர்த்தரை கருத்துடன் பாடிடுவேன் - 2

பரிசுத்தர் பரிசுத்தர் பரிசுத்தர் என தூதர்
பாடிடும் தொனி கேட்குதே - 2

கர்த்தர் என் வெளிச்சம் - ஜீவனின் பெலனும்
கிருபையாய் இரட்சிப்புமனார் - 2
அஞ்சிடாமல் கலங்காமல் பயமின்றி திகிலின்றி
அனுதினம் வாழ்ந்திடுவேன் - 2

ஒன்றை நான் கேட்டேன் - அதையே நாடிடுவேன்
என்றும் தம் மகிமையைக் காண - 2
ஜீவனுள்ள நாளெல்லாம் தம் ஆலயத்தில் தங்குவதை
வாஞ்சித்து நாடிடுவேன் - 2

எந்தன் முகத்தை தேடுங்கள் என்று
என் கர்த்தர் சொன்னதினாலே - 2
தம் முகத்தை தேடுவேனே - கூப்பிடும் என் சத்தம் கேட்டு
தயவாக பதிலளிப்பார் - 2

தகப்பனும் தாயும் கைவிட்டாலும் - என்
கர்த்தர் என்னைச் சேர்த்துக்கொள்வார் - 2
எந்தன் உள்ளம் ஸ்திரமாக திடமாக கர்த்தருக்கே
என்றென்றும் காத்திருக்கும் - 2

தீங்கு நாளில் தம் கூடார மறைவில்
தேடி சேர்ந்தென்னை மறைப்பார் - 2

உன்னதத்தில் மறைவாக ஒளித்தேன்னைப் பாதுகாத்து
உயர்த்வார் கன்மலை மேல் - 2

எனக்கெதிராய் ஓர் பாலயமிறங்கி
என் மேல் ஓர் யுத்தம் வந்தாலும் - 2
பயப்படேன் எதிராளி நிமித்தமாய் செவ்வையான
பாதையில் நடத்திடுவார் - 2

எனக்காக யாவையும் செய்து முடித்தார்
என் கர்த்தர் வாக்கு மாறிடார்
தமக்கென்றும் பயந்திடும் பக்தர் யாவர் விருப்பமும்
தவறாமல் நிறைவேற்றுவார்- 2